

## अजमेर की दुर्दशा के लिए भाजपा के जनप्रतिनिधि जिम्मेदार

अजमेर,(कासं)। राजस्थान प्रदेश कांग्रेस कमेटी के सदस्य महेंद्र सिंह रलावता ने अजमेर शहर की दुर्दशा के लिए भारतीय जनता पार्टी के जन प्रतिनिधियों को जिम्मेदार बताते हुए अजमेर उत्तर विधानसभा क्षेत्र से विधायक वासुदेव देवनानी से नैतिकता के आधार पर इस्तीफा देने की मांग की है।

कांग्रेसी नेता रलावता ने बुधवार को प्रेस वक्तव्य जारी कर बताया कि भारतीय जनता पार्टी के जनप्रतिनिधी केवल आम जनता को गुमराह कर राजनीतिक रोटियां सेक रहे हैं, जिला प्रशासन द्वारा मानसून से निपटने की सभी तैयारियों की बुधवार को 40 मिनट आई बरसात ने पोल खोल दी।

रलावता ने बताया कि राजस्थान बजट 2024-25 में अजमेर शहर में बरसात के पानी की सुचारू निकासी की व्यवस्था के लिए 44 करोड़ रुपए की घोषणा की थी, 16 माह बीत जाने के बावजूद अभी तक बजट घोषणा का क्रियांचन नहीं किया गया है। जिसका खामियाजा अजमेर की जनता को भुगतना पड़ रहा है। भारतीय जनता पार्टी की राजस्थान सरकार का चाल चरित्र और चेहरा अजमेर वासियों के सामने उजागर हो गया है।

### ■ विधायक वासुदेव देवनानी नैतिकता के आधार पर दे इस्तीफा - रलावता

उन्होंने बताया कि भारतीय जनता पार्टी के विधायक वासुदेव देवनानी का 22 साल का कार्यकाल में अजमेर की जनता बेहाल है। अजमेर उत्तर विधानसभा क्षेत्र से विधायक वासुदेव देवनानी अजमेर की जनता को गुमराह करने के लिए जिला प्रशासन के अधिकारियों के साथ बैठक करते हैं, निर्देश देते हैं फोटो खिंचवाते हैं और अखबार में खबर छपा देते हैं। धरातल पर कोई काम नहीं होता है।

कांग्रेसी नेता रलावता ने मुख्यमंत्री भजनलाल शर्मा के इस बयान को हास्यास्पद बताया कि भजन लाल सरकार के डेढ़ वर्ष के कार्यकाल में जितने कार्य हुए हैं उतने कांग्रेस सरकार ने 5 वर्ष में नहीं हुए। उन्होंने मुख्यमंत्री भजन लाल शर्मा पर तंज कसते हुए कहा कि अजमेर जिले के लिए राजस्थान सरकार के बजट 2024-25 में की गई घोषणाओं में से 80 प्रतिशत घोषणाओं पर क्रियान्वयन नहीं हुआ है ।

## सीवरेज के लिए खोदा गड्ढा हादसा का सबब

अजमेर, (कासं)। नगर निगम के वार्ड संख्या 36 की पंचवटी कॉलोनी के मुख्य मार्ग पर चल रहे सीवरेज लाइन डालने के लिए खोदा गया गहरा खड्डा कॉलोनी वासियों सहित स्कूल के छात्र-छात्राओं के लिए परेशानी का सबब बना हुआ है। बुधवार को हुई तेज बरसात से गड्ढा भी बरसाती पानी से भर गया है। सबसे गंभीर बात यह है कि मार्ग पर दो स्कूल संचालित है और बच्चों को भी इसी मार्ग से होकर स्कूल आना जाना पड़ रहा है।

पंचवटी कॉलोनी निवासी कुलदीप सिंह सहित क्षेत्रवासियों के साथ जन सेवा समिति, श्री अजमेर व्यापारिक महासंघ के प्रतिनिधि रमेश लालवानी ने जिला कलेक्टर, नगर निगम आयुक्त देसल दान चारण व एडीएम सिटी गजेन्द्र सिंह राठौड़ से मांग की है कि बरसात के मौसम में सड़के खोदने पर तत्काल प्रभाव से आदेश जारी पर खुदाई पर पाबन्दी लगवाई जाए। कुलदीप सिंह, श्याम सुंदर

### ■ वार्ड 36 पंचवटी कॉलोनी के मुख्य मार्ग पर खोदे गहरा गड्ढा

### ■ क्षेत्रवासियों सहित जन सेवा समिति ने की बंद करने की मांग

सोनी आदि बताया कि आदर्श नगर विज्ञान नगर की पंचवटी कॉलोनी नगर निगम के वार्ड संख्या 36 में आती है, वर्तमान में सीवरेज लाइन डालने के लिए जेसीबी से गड्ढे खोदने का कार्य जारी है। वरिष्ठ नागरिक कल्याण सहाय, सरदार भजन सिंह ने बताया कि खोद गये खड्डों में पानी भर गया है, क्षेत्र में प्राईमरी स्तर के विद्यालयों के बच्चों को आवागमन के समय कभी भी कोई बड़ा हादसा हो सकता है।

# प्रभात फेरी परिवार का 110 वां कन्यादान समारोह संपन्न

### ■ 142 वीं कन्या का भरा मायरा

### ■ धार्मिक भावना और सेवा के संकल्प के साथ 18 वर्षों से जारी है यह पुनीत परंपरा

ब्यावर (निसं) धार्मिक और सामाजिक सेवा में अठाणी श्रीमद् भागवत प्रभात फेरी परिवार द्वारा विगत 18 वर्षों से निरंतर रूप से संचालित किए जा रहे कन्यादान कार्यक्रम की श्रृंखला का अगला आयोजन गुरुवार को स्थानीय रघुनाथ जी मंदिर परिसर में हुआ। यह संस्था का 110 वां कन्यादान समारोह हुआ, जिसमें 142 वीं कन्या का कन्यादान पूर्ण विधि-विधान और सामाजिक रीति-रिवाजों के साथ संपन्न कराया गया।

18 वर्षों की सेवा और समर्पण : संस्था के संयोजक संजय घोषा ने जानकारी दी कि प्रभात फेरी परिवार का यह कार्यक्रम केवल एक सामाजिक जिम्मेदारी नहीं, बल्कि एक धार्मिक कर्तव्य के रूप में देखा जाता है। उन्होंने बताया कि वर्ष 2008 से शुरू हुए इस अभियान में अब तक 142 कन्याओं का कन्यादान किया जा चुका है, जिनमें से कई अब अपने परिवार के साथ सुखी गृहस्थ जीवन बिता रही हैं।

पूर्व आयोजनों में भी रहा व्यापक

जनसमर्थन प्रभात फेरी परिवार द्वारा आयोजित प्रत्येक कन्यादान समारोह में समाज के विभिन्न वर्गों से जुड़ी हस्तियों, धर्मप्रेमी बंधुओं, समाजसेवियों और श्रद्धालुओं की उपस्थिति रही है। पिछले वर्ष हुए 100 वें कन्यादान कार्यक्रम को विशेष रूप से भव्य रूप में आयोजित किया गया था, जिसमें हजारों श्रद्धालुओं ने भाग लेकर नवविवाहित जोड़ों को आशीर्वाद दिया था।

प्रत्येक आयोजन में कन्याओं को गृहस्थ जीवन हेतु आवश्यक सभी जरूरी वस्तुएं उपहार स्वरूप भेंट की जाती हैं, जिनमें सोने-चांदी के

आभूषण, पलंग, गद्दे, तकिए, स्टील की अलमारी, कपड़े प्रेस करने की मशीन, सिलाई मशीन, कूकर और अन्य घरेलू सामान शामिल होते हैं।

परिवार खुद उठाता है संपूर्ण खर्च : सबसे विशेष बात यह है कि इस कार्यक्रम में होने वाले सभी खर्चें प्रभात फेरी परिवार स्वयं वहन करता है। किसी प्रकार की बाहरी आर्थिक सहायता या चंदा नहीं लिया जाता, जिससे यह आयोजन एक निष्कलंक और निस्वार्थ सेवा का प्रतीक बन चुका है।

समाज को मिल रही प्रेरणा : प्रभात फेरी परिवार का यह उपक्रम अब न केवल ब्यावर, बल्कि आस-पास के क्षेत्रों में भी एक प्रेरणादायक परंपरा बन चुका है। कई अन्य संस्थाएं भी अब इससे प्रेरित होकर इसी प्रकार के आयोजन करने लगी हैं। यह कार्यक्रम समाज में सहयोग, सेवा और समरसता का संदेश देता है।

संयोजक संजय घोषा एवं प्रभात फेरी परिवार ने सभी धर्मप्रेमी बंधुओं, श्रद्धालुओं व समाजसेवियों से इस

पुनीत अवसर पर सपरिवार उपस्थित होकर नवदर्पण को आशीर्वाद देने और इस महान परंपरा का हिस्सा बनने का अनुरोध किया है। भागवत परिवार के संयोजक संजय घोषा, शैलेन्द्र कुमावत, राजू भाई शर्मा, सुनील सिंघल ,सत्यनारायण, गणपत परिहार,विजय गुलावानी,रमेश पालीवाल, हरीश सांखला,हरिप्रसाद कुमावत, घनश्याम, भगवान भाटी, राजू माली,देवराज, कैलाश माली,सिन्दू दायमा, प्रमोद गहलोत, प्रेम,सुनील तालेपा, किशोर साहु,संजय अठावाल, चेतन कच्छावा, सूर्यकांत शर्मा,विजय चेलानी, दोलत राम सिधी,राकेश सोनी, अतिन राठी, मन् सुनारीवाल,मुस्कान सुनारीवाल, सुमित्रा देवी घोषा,रेणु घोषा,लक्ष्मी देवी शर्मा, मधु अरोड़ा, आनंद गुजरती, आनंद छपरिबंध, नारायण अटवाल, रिकप पंडित, कांता, कशिप ,जयमातादी, सुशीला देवी, उषा यादव, ललिता देवी सोनी, सुनीता देवी, लाली देवी, मैना देवी,सहित बड़ी संख्या में धर्मप्रेमी बंधु उपस्थित रहे।

## संघ समाज में छोटे-बड़े, धनी निर्धन सभी का समान महत्व-उपप्रवर्तिनी डॉ. राजमती मसा

अजमेर, (कासं)। मणिपुंज सेवा संस्थान में चातुर्मास हेतु विराजित शताब्दी गौरवान्विता महाश्रमणी गुरुमाता महासती पुष्पवती (माता) मसा आदि ठाणा 7 के पावन सानिध्य में धर्म ध्यान, त्याग तप का माहौल बन रहा है। दर्शन, वन्दन, मंगलिक एवं धर्म चर्चा से श्रावक-श्राविकाएं लाभान्वित हो रहे हैं।

धर्म सभा को संबोधित करते हुए उपप्रवर्तिनी सदगुरुवर्षा डॉ. राजमती मसा ने कहा, संघ में बड़े और छोटे सभी अपने अपने स्थान पर समान महत्व रखते हैं, अतः उन्हें सर्गठन में रहना चाहिए समाज में अगर संगठन नहीं सम्पन्न नहीं होगा। अगर सभी आपस में एक दूसरे की निन्दा-बुराई करेंगे और एक-दूसरे के अवगुण ढूँढते रहेंगे तो मुश्किल से मिला हुआ यह आपका श्रेष्ठ जन्म और उत्तम साधन निरर्थक चले जाएंगे, जहां काम आवे सुई, वहां क्या करे तलवार इस उक्ति को समझ कर कि

तलवार से कपड़ा सीने का काम नहीं हो सकता,उसके लिए सुई ही उपयोग में आती है। धनी और निर्धन सभी अपने अपने स्थान पर उपयोगी और आवश्यक हैं।

साध्वी डॉ. राज रश्मि मसा ने कहा, मानव जन्म केवल क्षणभंगुर भौतिक सम्पदा को बंटोरने के लिए प्राप्त नहीं हुआ है और न ही इस नाशवान शरीर को क्षणिक सुख पहुंचाने के लिए प्राप्त हुआ है। यह जन्म आत्म कल्याण के लिए मिला है और शरीर आत्म साधना का माध्यम है। इसके द्वारा जप,तप,ध्यान,साधना,प्रभु भक्ति की जा सकती है। रात दिन धन की अंधी दौड़ लगाने वालों बताओं किस जन्म में आत्मा का उद्धार करोगे, यह चिन्तन अवश्य करें। संघ संरक्षक प्रकाश चंद चौपड़ा ने बताया कि शुक्रवार को प्रातः 6 से 7 बजे तक महाप्रभावक विघ्न निवारक उवसगहरं स्तोत्र का जाप होगा। दैनिक कार्यक्रम प्रवचन, स्वाध्याय 5 जुलाई से प्रारंभ होंगे।

## सितारे जमीन पर से सीखी जिन्दगी की सीख- सबका, 215 दिव्यांग बच्चों ने देखी : फिल्म

अजमेर, (कासं)। राजस्थान महिला कल्याण मण्डल चाचिववास द्वारा गोल्डन जुबली ईयर 2024-25 के उपलक्ष में माया मन्दिर सिनेमा में 215 दिव्यांग बच्चों ने देखी 'सितारे जमीन पर' मूवी संस्था निदेशक राकेश कुमार कोशिक ने जानकारी देते हुए बताया की सिनेमा प्रबंधन से गौतम सिंह ने दिव्यांग बच्चों का स्वागत कर उत्साह बढ़ाया। समाज में दिव्यांग बच्चों को मुख्य धारा से जोड़ने और प्रतिभाओं को आगे लाने के लिए इस भ्रमण का आयोजन किया जिसमें दिव्यांग बच्चों ने लिफ्ट का उपयोग करना, टिकट खरीदना, कैटीन से खरीदारी करना, टॉयलेट यूज करना साईन बोर्ड पहचानना आदि सीखा और मूवी में दिव्यांग बच्चों के क्रियाकलापों

को खेल की तैयारी के माध्यम से दिखाया गया। जिससे बच्चों के अधिभावकों और विशेष शिक्षकों को दिव्यांग बच्चों के बौद्धिक, शारीरिक और मानसिक विकास की जानकारी मिली हम सभी को दिव्यांग जन की भावनाओं को समझना चाहिए ये अजमेर में पहला अवसर है। जिसमें इतनी बड़ी संख्या में दिव्यांग बच्चों ने डाउन सिड्रोम पर आधारित प्रेरक फिल्म देखी। क्षमा आर कोशिक ने सिनेमा प्रबंधन का सहयोग के लिए अभावर व्यक्त कर स्मृति चिन्ह भेंट कर किया। समापन में कमल कुवेरा, कमलेश कुवेरा, राजेश शर्मा, सुरेश शर्मा ने दिव्यांग बच्चों को फ़ूटी वितरण कर मानव सेवा कार्य किया।

### ■ गांव-गांव तक पहुंचेंगी बीमा और पेंशन योजनाएं: सेचुरेशन अभियान की तैयारियां पूर्ण

### ■ सेचुरेशन अभियान से बढ़ेगा वित्तीय समावेशन, तीन माह चलेगा विशेष अभियान

ब्यावर (निसं) मुख्य सचिव महोदय के निर्देशानुसार 1 जुलाई से 30 सितंबर 2025 तक चलने वाले "सेचुरेशन अभियान" की तैयारियों को लेकर आज जिला कलेक्टर कक्ष में एक महत्वपूर्ण बैठक आयोजित की गई। बैठक की अध्यक्षता जिला कलेक्टर कमल राम मीना ने की। उन्होंने बताया कि यह अभियान वित्तीय समावेशन की प्रमुख योजनाओं की पहुंच को गांव-गांव तक पहुंचाने की दिशा में एक निर्णायक प्रयास है। अभियान के अंतर्गत प्रधानमंत्री जनधन योजना, प्रधानमंत्री सुरक्षा बीमा योजना, प्रधानमंत्री जीवन ज्योति बीमा योजना, अटल पेंशन योजना सहित अन्य योजनाओं में पात्र लाभार्थियों का नामांकन, मौजूदा खातों का केवाईसी तथा निष्क्रिय खातों को पुनः सक्रिय किया जाएगा।

जिला कलेक्टर ने कहा कि इस अभियान के तहत ग्राम पंचायत स्तर पर शिविरों का आयोजन कर अधिक से अधिक लोगों को इन योजनाओं से जोड़ा जाएगा ताकि उन्हें सामाजिक एवं

आर्थिक सुरक्षा प्रदान की जा सके। उन्होंने विभागीय अधिकारियों से अभियान की पूर्व तैयारियों, क्रियान्वयन और प्रगति की निरंतर समीक्षा करने के निर्देश दिए। बैठक में यह भी तय किया गया कि जिन लाभार्थियों के नामांकन या जानकारी लंबित है, उनका शीघ्र निस्तारण कर पूर्णता सुनिश्चित की जाए।

बैठक में विभिन्न विभागों के अधिकारी उपस्थित रहे, जिनमें अतिरिक्त जिला कलेक्टर श्री

मोहनलाल खटनावलिया, अति. मुख्य कार्यकारी अधिकारी श्री गोपाल लाल, लीड बैंक अधिकारी, जिला शिक्षा अधिकारी (माध्यमिक), उप निदेशक सहकारी समितियां, उप निदेशक कृषि विस्तार विभाग, सामाजिक न्याय एवं अधिकारिता अधिकारी, राजीविका जिला परियोजना प्रबंधक, मुख्य चिकित्सा एवं स्वास्थ्य अधिकारी, एआईसी के जिला समन्वयक एवं जिला श्रम कल्याण अधिकारी शामिल थे। सभी अधिकारियों ने अपने-अपने विभाग की तैयारियों एवं प्रगति से संबंधित जानकारी साझा की तथा अभियान के सुचारु संचालन के लिए समन्वित प्रयास करने का आश्वासन दिया।

बैठक में निर्णय लिया गया कि यह अभियान जिले के प्रत्येक ग्राम पंचायत स्तर पर जन-जागरूकता एवं सेवा प्रदाय की भावना के साथ संचालित किया जाएगा, जिससे समाज के अंतिम व्यक्ति तक योजनाओं का लाभ पहुंचाया जा सके।

## उद्भव 2025- नवाचार और उद्यमिता का आयोजन

भीलवाड़ा। भीलवाड़ा के उद्यमिता एवं कोशल विकास केंद्र तथा संगम आई-टीबीआई के संयुक्त तत्वावधान में आयोजित 'उद्भव 2025' का सफल आयोजन विश्वविद्यालय परिसर में किया गया। यह आयोजन नवाचार एवं उद्यमिता के क्षेत्र में कार्यरत युवाओं, निवेशकों एवं विशेषज्ञों को एक साझा मंच प्रदान करने हेतु किया गया। कार्यक्रम के पहले दिन 'इन्नीशिया' के अंतर्गत नव उत्पादों का शुभारंभ, उद्यमिता प्रदर्शनी, विशेष प्रशिक्षण सत्र, 'जन मिलन' नेटवर्किंग नाइट तथा 'संवाद 2025' संवाद श्रृंखला का आयोजन हुआ, जिसमें नीति-निर्माताओं एवं विशेषज्ञों ने विचार साझा किए। कार्यक्रम का मुख्य आकर्षण 'पिच बोर्ड 2025' रहा, जिसमें चयनित स्टार्टअप्स ने प्रस्तुतियां दीं। निर्णायकों द्वारा नवाचार, व्यवसाय मॉडल एवं प्रस्तुति के आधार पर मूल्यांकन किया गया। कुलपति प्रो. डॉ. करुणेश सक्सेना ने युवाओं को बताया की आज का युग नवाचार, तकनीक और उद्यमशीलता के परस्पर मिलन का है।





सत्यमेव जयते  
भारत सरकार

# भारत में रोग की व्यापकता और स्वास्थ्य सेवा का आकलन



## आइए, राष्ट्रीय सांख्यिकी प्रणाली को मजबूत करें

राष्ट्रीय सांख्यिकी कार्यालय, सांख्यिकी और कार्यक्रम कार्यान्वयन मंत्रालय  
जनवरी से दिसंबर 2025 तक घरेलू स्वास्थ्य व्यय पर सर्वेक्षण कर रहा है।

### संग्रहीत की जा रही जानकारी:

- रोगों के प्रकार
- प्राप्त उपचार
- उपचार टीकाकरण की लागत
- स्वास्थ्य बीमा का कवरेज
- प्रसव-पूर्व और प्रसव-पश्चात देखभाल



परिवारों से अनुरोध है कि वे राष्ट्रीय सांख्यिकी कार्यालय के गणनाकर्ताओं के साथ सहयोग करें और सटीक डेटा प्रदान करें। सर्वेक्षण में भाग लेने वाले परिवारों की पहचान सांख्यिकी और कार्यक्रम कार्यान्वयन मंत्रालय की सभी रिपोर्टों/माइक्रोडेटा में गोपनीय रखी जाती है।

[www.mospi.gov.in](http://www.mospi.gov.in) @GoIStats /GoIStats GoIStats Ministry of Statistics & PI